

مرتب: مولانا حافظ عرفان الحق اخْتَلِفَ الْمُهَاجِرُونَ \*

## عہد طالبعلمی میں مولانا سمیع الحق مدظلہ کے علمی منتخبات

### ۱۹۸۱ء کی ڈائری

عمم ترمذ حضرت مولانا سمیع الحق صاحب دامت برکاتہم آمده نو سال کی نو عمری سے معمولات کی ڈائری لکھنے کے عادی تھے۔ ان ڈائریوں میں آپ اپنے ذاتی اور عظیم والد شیخ الحدیث حضرت مولانا عبد الحقؒ کے معمولات شب و روز اور اسفار کے علاوہ اعزاز و اقارب، اہل محلہ و گرد و پیش اور مکمل و بین الاقوایی سطح پر رونما ہونے والے احوال و واقعات درج فرماتے۔ آپ کی اولین ڈائری ۱۹۳۹ء کی لکھی ہوئی ہے۔ جس سے آپ کا ذوق اور علمی شفق بچپن سے عیاں ہوتا ہے۔ احقر نے جب ان ڈائریوں پر سرسری لگائی تو معلوم ہوا کہ جا بجا در ان مطالعہ کوئی عجیب واقعہ، تحقیقی عبارت، علمی لطیفہ، مطلب خیز شعر، ادبی نکتہ، اور تاریخی جو بوہ آپ نے دیکھا تو اسے ڈائری میں محفوظ کر لیا۔ اس پر دل میں خیال آیا کہ کیوں نہ مطالعہ کے اس نجڑ اور سیکھوں رسائل اور ہزار بھا صفات کے عطر کشید کو قارئین کے سامنے پیش کیا جائے جس سے آئندہ آنے والی نسلیں اور اسریان ذوقی مطالعہ استقادہ کر سکیں۔ تاہم یہ واضح رہے کہ نہ تو یہ مستقل کوئی تالیف ہے اور نہ یہ شائع کرنے کے خیال سے اسے مرتب کیا گیا ہے۔ اسلئے ان میں اسلوب کی یکسانیت اور موضوعاتی ربط پایا جانا ضروری نہیں۔۔۔۔۔ (مرتب)

### پیٹی سی کے چیئر میں اور مجاہدین کی جماعت قومی اتحاد کے امیر کی آمد

۵ فروری: پاکستان ٹو بیکو کمپنی (پی۔ئی۔سی) کے چیر مین جناب نظام اے شاہ نے مقامی انتظامیہ اور چیئر مین بلدیہ اکوڑہ وارکین بلدیہ کے ساتھ حضرت شیخ الحدیث مدظلہ کی ملاقات عیدگاہ کے توسمی منصوبہ اور دارالعلوم کے مختلف شعبوں کا معافانہ کیا اور بہت مخطوط ہوئے، انہوں نے الحق اور مؤتمر لمصنفوں وغیرہ کے شعبے بھی دیکھے۔ اسی روز افغان مجاہدین کی ایک جماعت قومی اتحاد افغانستان کے امیر مولانا فتح خان حقانی اور نائب امیر و دیگر حضرات جو دارالعلوم حقانیہ ہی کے فضلاء تھے۔ احقر سے ملاقات کی اور تبادلہ خیالات کیا۔

### حضرت مولانا عبد الحقؒ کی سرپرستی میں وفاق کی مجلس عاملہ کا اجلاس

۲۱ فروری: کو وفاق المدارس العربیہ کی مجلس عاملہ کا اہم اجلاس روپنڈی میں منعقد ہوا۔ جس میں قومی کمیٹی برائے دینی مدارس کی رپورٹ اور حکومت کے مجوزہ پروگرام پر غور و خوض کیا گیا۔ حضرت شیخ الحدیث مولانا عبد الحق مدظلہ جنہیں مولانا مفتی محمود رحمہ اللہ کی وفات کے بعد وفاق المدارس کا باضابطہ سرپرست بنایا گیا نے بھی اینجمنڈا کی اہمیت کی پتا پر شرکت کی۔ احقر سمیع الحق میں نے بھی قومی کمیٹی کے رکن کی حیثیت سے جو

کام کیا تھا اس سے عاملہ کو تفصیل آگاہ کیا۔ عاملہ کے کہنے پر میں نے اس سلسلہ میں ایک تو شیقی قرار داد مرتب کی جسے عاملہ نے متفقہ طور پر منظور کیا۔ اس قرار داد کا متن یہ ہے:

قومی کمیٹی کے رکن کی حیثیت سے روپورٹ اور قرار داد کو مرتب کرنا  
قرار داد: نصاب و نظام تعلیم کی اصلاح کے ساتھ مدارس کے اصل روح کا تحفظ

بسم اللہ الرحمن الرحمن الرحيم نحمدہ و نصلی علی رسولہ الکریم :

مدارس عربیہ کے نصاب و نظام تعلیم کی فلاج و اصلاح کے سلسلہ میں جن مقاصد کے ماتحت قومی کمیٹی برائے دینی مدارس قائم ہوئی۔ اس کمیٹی میں شامل مسلک دیوبند کی ترجیحی اور وفاق المدارس العربیہ کی نمائندگی کرنے والے فاضل ارکان نے کمیٹی کے آغاز سے سفارشات کی تکمیل تک کمیٹی کے ساتھ بھرپور اور موثر تعاون کیا۔ مگر اس پورے عرصہ میں ان ارکان نے یہ جدوجہد بھی کی کہ ایک طرف مدارس عربیہ کے نصاب کی نہایت فاضلانہ اور جامع حیثیت بھی محروم نہ ہونے پائے جو آگے چل کر فارغ التحصیل ہونے والے علماء کے رسوخ فی الدین تحقیق اور علمی صلاحیتوں پر اثر انداز ہو۔ دوسری طرف موجودہ دور کی تعلیمی سندات اور ڈگریوں سے معادلہ کے ضمن میں عصری علوم و مضمایم جو نہایت لازمی اور ضروری ہوں صرف ان کو شامل نصاب کرنے پر اکتفا کیا جائے۔

اس کی ساتھ ان ارکان کا یہ غیر متزلزل موقف بھی رہا کہ مجوزہ اصلاحی اقدامات سے کوئی بھی ایسی صورت ان مدارس کیلئے ناقابل برداشت ہوگی جن سے ان مدارس کی خود مختاری حیثیت اور آزادی محروم ہوا ہو۔ صدیوں سے آزمودہ للہی طریقہ کار میں رخنہ پڑے کیونکہ ایسی کوئی بھی مداخلت آگے چل کر مدارس کے اصل دینی مقاصد روحانی اور اخلاقی تربیت، تعلیمی روح اور ڈھانچہ کو درہم برہم کر کے رکھ دے گی۔ کمیٹی کے سامنے جب مدارس کے اصلاحی و نظیمی اور نسبابی امور کے بارہ میں ایک خود مختار ادارہ کی تشكیل کا مسئلہ آیا تو ہمارے ان فاضل ارکان نے حکومتوں کے عمل دخل سے آزاد رکھنے کی خاطر اس بورڈ کی تشكیل کے بارہ میں اپنا متبادل خاکہ پیش کیا جو ہمارے لئے نہایت ناگزیر تھا مگر اسے نظر انداز کیا گیا اور اسے بہت معمولی اور خیف ثابت کرنے کیلئے ہمارے ارکان کے متفقہ اختلافی نوٹ کی بجائے ایک فاضل رکن کے وضاحتی نوٹ کی صورت میں روپورٹ کے آخر میں شامل کیا گیا۔ ہمارے ان ارکان کا موقف کسی علمی تنگ نظری یا یامحود اور عصر حاضر کی ضروری مضمایم اور علوم کو شامل کرنے سے گریز کرنے کی وجہ سے نہ تھا۔ جب کہ انہیں خود بھی اسے بہتر سے بہتر بنانے کا احساس ہے لیکن ان مقاصد کی وجہ سے اگر ان مدارس کی آزادی اور خود مختاری داؤ پر لگادی جاتی تو نتیجہً ان مدارس سے امت کو دنیا کی بھلائی تو کیا ملتی دین اور دینی

مقاصد سے بھی ہاتھ دھونا پڑ جاتا۔

## وفاق المدارس اور اکابر علماء کا مجوزہ پروگرام مسترد کرنے کی قرارداد کا متن

چنانچہ رپورٹ کے سامنے آجائے سے وفاق المدارس اور دیوبند کے اکابر علماء کرام نے موجودہ اور مستقبل کے خدمات کے پیش نظر مورخہ ۳۰ جب ۱۳۹۹ھ جون ۱۹۸۰ء کو ملتان میں اپنے مجلس عاملہ کے اجلاس میں اس پروگرام کو مسترد کر کے قرارداد پاس کی۔ جس کے بعد مجلس شوریٰ نے ۳۰ نومبر ۸۰ء کے اجلاس میں تویق بھی کر دی، اس قرارداد کا متن یہ ہے:

مجلس عاملہ کا یہ اجلاس اصلاح نصاب و نظام کے سلسلہ میں مجوزہ قومی کمیٹی کی تجاویز و سفارشات کے ہر پہلو پر پورے اخلاص کے ساتھ غور کرنے کے بعد اس نتیجہ پر پہنچا ہے کہ مدارس عربیہ کی موجودہ صورت میں ان مدارس عربیہ سے جو فراغت پاتے ہیں۔ اخلاص و لہیت، رسوخ فی العلم، تدین و تقویٰ، حریت و عمل چہاد و جہاد اللہ، بے لوث دینی و علمی خدمات کے لحاظ سے ان کا ایک ممتاز مقام ہوتا ہے، پچھلے سو سال سے ہمارے اسلاف نے ملک و ملت کے بقاء اور دینی و علمی خدمات کیلئے اس نظام تعلیم کو ذریعہ بنایا ہوا ہے اگر ان مدارس کے نصاب میں مجوزہ عصری علوم بھی شامل کرنے گئے تو ایک طرف تو علماء کا مطیع نظر بھی عصری ڈگریاں، عہدے اور مناصب بن جائیں گے اور دوسرا طرف اعتماد علی اللہ، اخلاص و لہیت اور دین کی بے لوث خدمت کا جذبہ ختم ہو جائے گا۔ تیری طرف نصاب تعلیم اتنا بوجھل اور بھاری ہو جائے گا کہ جس کی وجہ سے علوم دینیہ عربیہ میں رسوخ فی العلم اور اعلیٰ استعداد و صلاحیت برقرار نہیں رہ سکے گی جس کی مثال یونیورسٹی اور کالجوں کے شعبہ عربی و اسلامیات کے فضلاء کی صورت میں ہمارے سامنے موجود ہے۔ اس لحاظ سے اب تک تجربات، اسلاف کی دورانی میں اور دینی بصیرت کی روشنی میں اس اجلاس کا یہ فیصلہ ہے کہ کمیٹی کی مجوزہ سفارشات (جس میں ہمارے نمائندوں کی متبادل تجاویز کو اختلافی نوٹ کی شکل میں رکھا گیا ہے) کو مسترد کیا جائے اور ملک دیوبند اور وفاق سے وابستہ تمام مدارس سے قطعی توقع رکھتا ہے کہ دینی مفاد، علمی رسوخ و استعداد کی بقاء اور حفاظت کی خاطر ایسے تمام مجوزہ اقدامات سے اپنے آپ کو محفوظ رکھا جائے گا۔ اس کے ساتھ ہی یہ اجلاس حکومت پاکستان سے مطالبة کرتا ہے کہ ملک کے پچانوے فیصلہ جدید تعلیم یافتہ طبقہ کی دینی تعلیم و تربیت کے سلسلہ میں سکولوں کالجوں یونیورسٹیوں کے نصابوں اور طریق تعلیم میں فوری طور پر ممتاز اور جیید علماء کرام کی سفارشات کی روشنی میں ایسی تبدیلی کی جائے کہ وہاں سے فارغ ہونے والے دینی اور اسلامی علوم سے پوری طرح آگاہ ہو سکیں اور آگے چل کر ملک کے بہترین اور صاحب شہری ثابت ہو سکیں۔

## مولانا ولایت شاہ کا کاخیل کی وفات

**۲۳ فروری:** مولانا ولایت شاہ صاحب کا کاخیل فاضل دیوبند جودارالعلوم کے نہایت مخلص اور سرکردہ اراکین شورئی میں تھے اور مخدوم و محترم میاں مسرت شاہ کا کاخیل کی وفات کے بعد دارالعلوم کے کاموں میں بڑھ پڑھ کر حصہ لیتے رہے۔ کافی عرصہ سے مرض قلب کے شکار رہ کر ۲۳ فروری کو انتقال فرمائے۔ جس سے علاقہ بھر کے علمی و دینی حلقوں کو عموماً اور دارالعلوم کو بالخصوص شدید صدمہ پہنچا۔

**۲۴ فروری:** کوان کے گاؤں حکمت آباد میں جنازہ ہوا جسے حضرت شیخ الحدیث مولانا عبدالحق مدظلہ نے پڑھایا اور حاضرین اور سارے خاندان کو کلمات تعزیت سے نوازا۔ اس موقع پر دارالعلوم کے اکثر اساتذہ وار اکین بھی موجود تھے۔ احقر نے تدبیح سے قبل مولانا کی خدمات پر تعزیتی خطاب کیا۔ دارالعلوم میں مولانا مرحوم کیلئے ایصال ثواب کا اہتمام ہوا اور دعا میں کی گئیں۔

کتب خانہ حقوقیہ کیلئے نواب آف ٹیری الیوب مامون صاحب اور مولانا حلیم گل کا عطیہ مشہور صاحب خیر نواب آف ٹیری مرحوم ضلع کوہاٹ کے گروں قدر کتب خانہ کا ایک بڑا حصہ ان کے ورثاء نے دارالعلوم حقوقیہ کے کتب خانہ میں وقف کر کر محفوظ کروایا تھا۔ اب اس کتب خانہ کے مزید کچھ حصہ ان کے ایک عزیز کیپن نواب زادہ عبدالصبور خٹک کے ذریعے پہنچ چکا ہے۔

کراچی کے جناب الیوب مامون صاحب نے دورہ حدیث کے مکمل وسیٹ ارسال فرمائے ہیں اور توڑہ میر کے مولانا سید حلیم گل مرحوم کے ورثاء نے ان کی کتابیں دارالعلوم پہنچ کر صدقۃ جاریہ کا ایک دروازہ اپنے لئے کھول دیا ہے۔ دارالعلوم سب کامنون ہے۔

**مولانا حمد اللہ ڈاگئی اور بریگیڈر گلزار احمد کی آمد**

**۲۵ فروری:** مولانا حمد اللہ صاحب ڈاگئی مردان دارالعلوم تشریف لائے اور طلباء سے خطاب فرمایا۔

**۳۰ مارچ:** صاحب علم و فکر جناب بریگیڈر گلزار احمد صاحب دارالعلوم تشریف لائے، دفتر الحق میں مجھ سے تبادلہ خیالات ہوا۔

**حافظ خوشحال دین کی رحلت**

**۷ مارچ:** اکوڑہ خٹک کے ایک عمر حافظ قرآن خوشحال دین صاحب رحلت فرمائے انہوں نے ساری زندگی قرآن کریم کے درس اور حفظ کرنے میں خرچ کی۔ حضرت شیخ الحدیث نے نماز جنازہ پڑھائی۔

**۸ مارچ:** دارالعلوم حقوقیہ کے شعبہ تعلیم القرآن مل سکول کے دینیات کے سالانہ امتحانات ہوئے۔ دارالعلوم کے جیداءساتذہ اور شہر کے بعض علماء نے امتحان لیا۔

## مولانا فضل محمد فقیر والی کی وفات

۹ مارچ: مدرسہ قاسم العلوم فقیر والی کے حضرت مولانا فضل محمد صاحب مرحوم کی وفات پر دارالعلوم میں اطہار تعریت کیا گیا احتقر نے درس حدیث کے بعد دارالحدیث میں ایصال ثواب اور دعا کرانی۔

۱۰ مارچ: مولانا عبدالباقي صاحب سرحد کے صوبائی وزیر مال و اوقاف دارالعلوم تشریف لائے۔ حضرت شیخ الحدیث مدظلہ سے ملاقات کی تھی ذمہ داریاں بھانے کے لئے دعا کی درخواست کی۔ وہ کافی دیر تک دفتر الحق میں میرے ساتھ رہے۔

۱۱ مارچ: دارالعلوم کے ششماہی امتحانات تحریری اور تقریری شروع ہوئے جو ایک ہفتہ جاری رہے  
دارالحفظ کیلئے لکڑی کا عطا یہ

۱۵ مارچ: دارالعلوم کے شعبہ تجوید و تخفیظ قرآن کریم کی شامدار عمارت زیر تعمیر ہے۔ تعمیری ضروریات کے سلسلہ میں لکڑی کے بعض تجارتی لکڑی کی بھل میں مدد فرمانے کی توجہ دلانی گئی۔ اس اپیل پر درگئی کے ایک نہایت صاحب درد اور محیر تھیں کہیں نے تقریباً تین سو فٹ سے زائد عمدہ لکڑی بطور عطا یہ پیش فرمائی۔ اس خطیر انداد پر پورا حلقو دارالعلوم ممنون اور دعا گو ہے تقریباً ایک ہزار فٹ تعمیراتی لکڑی کا تخمینہ ہے۔

## شیخ الحدیث کی خالہ مرحومہ کا انتقال

۲۸ مارچ: حضرت شیخ الحدیث مدظلہ کی ایک معمر اور خدار سیدہ خالہ مختتمہ کا مقام لوڈھوڑ مردان میں انتقال ہو گیا۔ نماز جنازہ حضرت مدظلہ نے پڑھائی اور مقبرہ میں حاضرین سے گھنٹہ بھر خطاب فرمایا۔ مرحومہ مولوی فضل سبحان فاضل حقانیہ اور مولانا عزیز الرحمن کی والدہ مختتمہ تھیں۔ اللهم اغفر هاور حمها واجعل الفردوس مأواها مولانا مفتی محمود کی رحلت پر نئے سیکرٹری جزل کا انتخاب اور نظام العلماء کا سیاسی اتحاد واشتراک کے مسئلہ پر موقف:

مندرجہ بالا موضوع سے متعلق مولانا زاہد الراشدی صاحب کے دو مکتب حضرت مولانا سمیع الحق کی ڈائری میں ملے یہ انتہائی حساس اور اہم موضوع ہے جس میں جمیعت کی دو دھڑوں میں تقسیم کی وجہات اکابرین کے سرخیل حضرت مولانا عبداللہ درخواستی کا دو ٹوک موقف واضح ہو کر سامنے آ جاتا ہے، تاریخ کا یہ اہم ورق درج کرنا ان لوگوں کی آنکھیں کھولنے کے لئے بھی از حد ضروری ہے جو کہ جمیعت کی تقسیم کا ذمہ دار حضرت مولانا سمیع الحق کو فرار دیتے ہیں، معروضی حقائق سے بے خبر ہو کر بے سرو پا تجزیے کرتے رہتے ہیں۔  
ہوا جو کچھ یوں ہے:

ماہ مارچ ۱۹۸۱ء

## مفتی محمود کے بعد نئے سیکرٹری جزل کا انتخاب جمہوریت برائے اسلام ۵

### اسلام اور جمہوریت دشمن عناصر سے اشتراک

پارٹی کے سربراہ مولانا محمد عبد اللہ درخواستی نے نظام العلماء پاکستان کی مرکزی جزل کوںسل کا اجلاس ۱۶ مارچ کو خانپور میں طلب کر لیا ہے۔ جس میں مولانا مفتی محمود کی جگہ نئے سیکرٹری جزل کے انتخاب کے علاوہ دوسری جماعتیں کے ساتھ اشتراک و تعاون کے بارے میں بھی حقیقی فیصلہ کیا جائے گا۔ انہوں نے کہا کہ ہم نے تو یہ دینی مفاد میں ہمیشہ دوسری جماعتیں کے ساتھ تعاون کیا ہے اور اب بھی اس سے گریز نہیں کریں گے۔ لیکن اس تعاون کے مقاصد میں جمہوری اقدار کی بحالی کے ساتھ ساتھ اسلامی نظام کے موثر اور ملکرین ختم بوت کے بارے میں آئئی فیصلہ پر عمل درآمد جیسے بنیادی نکات کو شامل کرنا بھی ضروری ہے کیونکہ ہم جمہوریت برائے جمہوریت کے نہیں بلکہ جمہوریت برائے اسلام کے قائل ہیں اور اسلامی مقاصد کو پس پشت ڈال کر کسی تعاون میں شرکت ہمارے لیے مشکل امر ہو گی انہوں نے کہا کہ ہم ابھی تک جماعتی سطح پر کسی اتحاد میں شامل ہونے کا فیصلہ نہیں کیا۔ اور اس سلسلہ میں ۱۲ مارچ ۱۹۸۱ء کو حقیقی فیصلہ ہوا اور پارٹی کے راجہنا اور جزل کوںسل جو فیصلہ بھی کرے گی وہ ہر کن کو دل و جان سے قبول ہو گا لیکن میری ذاتی رائے یہ ہے۔ کہ جمہوریت کی بحالی کے لیے جمہوریت کے تحفظ پر یقین رکھتے ہیں اور موجودہ حالات میں ملکی صورت حال میں ثابت پیش رفت کے لیے اسے ہی واحد راستہ سمجھتے ہیں۔ لیکن اس مقاصد کے لیے ان عناصر کے ساتھ اشتراک و تعاون کا رویہ ہماری سمجھ سے بالاتر ہے جن کے ہاتھوں سے ابھی تک جمہوریت کا خون پیک رہا ہے اور جنہوں نے اپنے دور اقتدار میں جمہوری اقدار اور جمہوری اداروں کے تقدس کو سر عام پامال کیا ہے انہوں نے کہا کہ جمہوریت صرف اصولوں کا نہیں بلکہ کردار کا بھی نام ہے اور کردار سے صرف نظر کرتے ہوئے صرف جمہوریت کے زبانی دعوؤں پر اعتماد نہیں کیا جا سکتا۔

مولانا زاہد الرشدی  
مرکزی سیکرٹری اطلاعات نظام العلماء پاکستان

### مولانا مفتی محمود کے وفات کے بعد جمیعۃ علماء اسلام کے خلفشار پر مدل اظہار خیال:

(مولانا زاہد الرشدی کے قلم سے)

۱۲۹ اپریل ۱۹۸۱ء: مکرمی زید مجدد کم، السلام علیکم و رحمۃ اللہ و برکاتہ، مراجع گرامی؟ گزارش ہے کہ ہمارے چار مخدوم و محترم بزرگوں حضرت مولانا خان محمد صاحب مدظلہ العالیٰ آف کنڈیاں شریف، حضرت مولانا سراج احمد صاحب مدظلہ العالیٰ آف دین پور شریف، حضرت مولانا محمود اسعد صاحب مدظلہ العالیٰ آف حاجی شریف اور حضرت مولانا سید محمد شاہ صاحب مدظلہ العالیٰ آف امروٹ شریف کے دستخطوں سے ایک اعلان سامنے آیا ہے جس میں حضرت مولانا محمد عبد اللہ صاحب درخواستی مدظلہ امیر نظام العلماء پاکستان پر آمراۃ اور غیر دستوری رویہ کا الزام لگاتے ہوئے یکطرفہ طور پر مرکزی مجلس عمومی کا اجلاس

۱۰ مریٰ ۸۱ء کو مدرسہ قاسم العلوم شیراںوالہ گیٹ لاہور میں طلب کرنے کے فیصلہ کا اظہار کیا گیا ہے۔ میں انتہائی ادب و احترام کے ساتھ نظام العلوماء پاکستان کے ایک کارکن اور ان بزرگوں کے ایک ادنیٰ خادم کی حیثیت سے موجودہ جماعتی خلفشار کے سلسلہ میں چند ضروری معروضات ذمہ دار جماعتی احباب کی خدمت میں پیش کرنا چاہتا ہوں تاکہ تصویر کا دوسرا رخ بھی سب حضرات کے سامنے رہے اور کسی حقیقی اور دلوںک رائے تک پہنچنے سے قبل وہ مسئلہ کے مختلف پہلوؤں پر اچھی طرح غور کر سکیں۔

ناظم عمومی کیلئے مولانا فضل الرحمن کی نامزدگی پر دستور جمیعتہ سے انحراف:

قائد محترم حضرت مولانا مفتی محمد صاحب قدس سرہ العزیز کی وفات حضرت آیات کے کچھ عرصہ بعد جب انکی جگہ ناظم عمومی کے منصب کیلئے برادرم صاحبزادہ فضل الرحمن صاحب کا نام بعض جماعتی حلقوں کی طرف سے سامنے آیا تو ہماری سوچی سمجھی اور دلوںک رائے تھی کہ انہیں مرکزی نظماء کے گروپ میں ضرور شامل کرنا چاہیے تاکہ وہ ناظم عمومی کے منصب سے پہلے ایک تجربہ باقی دور سے گزرسکیں لیکن پہلے ہی مرحلہ میں انہیں ناظم عمومی بنادینا نہ ان کیلئے اور نہ ہی جماعت کیلئے مناسب اور باوقار بات ہو گی۔ ناظم عمومی کیلئے ہمارا خیال یہ تھا کہ کسی سینٹرز بزرگ کو یہ ذمہ داری سونپ دی جائے اور انکی سرکردگی میں صاحبزادہ فضل الرحمن صاحب سمیت چار متحرک اور سرگرم نظماء کا گروپ بنادیا جائے جو ایک ٹیم کی صورت میں ورک کرے اور جماعتی نظم و نسق کو سنبھالتے ہوئے قومی معاملات میں جماعت کے کردار کو آگے بڑھانے۔ اس کے ساتھ ہی ہمارا دلوںک موقف یہ بھی تھا کہ یہ مسئلہ و ونگ کی بجائے باہمی افہام و تفہیم کے ساتھ طے ہونا چاہیے کیونکہ ہمارے ہاں قیادت کے سوال پر ایکیشن ہم اور ونگ کی روایت موجود نہیں ہے اور ویسے بھی موجودہ حالات میں جماعت و ونگ اور اسکے متاثر کی متحمل نہیں ہے۔ خانپور کے اجلاس سے کافی عرصہ قبل حیدر آباد اور میر پور خاص کے دورہ کے موقع پر حضرت مولانا سید محمد شاہ صاحب امرؤی مذکولہ العالی اور برادرم صاحبزادہ فضل الرحمن صاحب سے ان دونوں امور پر میری مفصل بات چیت ہوئی اور دونوں حضرات نے اصولاً میری دونوں گزارشات سے اس وقت اتفاق فرمایا اور ہمارے درمیان یہ بات طے پائی کہ اگر حضرت مولانا عبد اللہ انور دامت برکاتہم ناظم عمومی کے منصب کیلئے تیار ہو جائیں تو اس فارمولہ پر عمل کیا جاسکتا ہے چنانچہ اسی گفتگو کے پس منظر میں اور اسی کے حوالے سے میں نے حضرت مولانا عبد اللہ انور مذکولہ العالی سے اس سلسلہ میں بات کی تو انہوں نے اپنی علالت اور مصروفیات کے باعث انکار کر دیا لیکن اسکے پچھے دونوں بعد چند ذمہ دار جماعتی بزرگوں نے حضرت مذکولہ سے باصرار یہ کہا کہ اگر آپ کی شخصیت کی وجہ سے جماعت خلفشار سے بچتی ہے تو آپ کو یہ ذمہ داری قبول فرمائی جماعت کیلئے قربانی دینی چاہیے اس پر مولانا عبد اللہ انور مذکولہ پا دل

نحو است یہ منصب قبول کرنے پر تیار ہوئے اور اسی پس منظر میں خانپور میں مجلس عمومی کے اجلاس سے قبل مجلس شوریٰ کے اجلاس میں ناظم عمومی کے منصب کیلئے حضرت مولانا عبداللہ صاحب انور کا نام پیش ہوا۔ حضرت مدظلہ اس منصب کے نہ پہلے امیدوار تھے نہ اب ہیں اور نہ ہی ان کا نام بطور امیدوار لیا گیا بلکہ ان کا نام اس فارمولہ کے تحت کہ مولانا موصوف کو ناظم عمومی اور صاحبزادہ فضل الرحمن صاحب کو ناظم اول بنادیا جائے منتفقہ تجویز کی صورت میں سامنے آیا لیکن بدقتی سے مفہومت کے اس جذبہ کو رد کرتے ہوئے حضرت مدظلہ العالی کو باقاعدہ امیدوار بھیجا گیا اور مجلس شوریٰ میں پیش کی جانے والی آراء کو ووٹنگ قرار دے کر یہ تاثر دینے کی کوشش کی گئی کہ حضرت مولانا مفتی محمود قدس سرہ العزیز کے ایک پرانے، ایثار پیشہ اور جری وجسور فتن کو مرحوم کے فرزند نے ووٹنگ میں شکست دے دی ہے۔ فیا اسفاء

ناظم عمومی کیلئے حضرت مولانا عبداللہ انور مدظلہ العالی کا نام سامنے آنے کا پس منظر مختصر اگزارش کرنے کے بعد میں اس مسئلہ کی دستوری حیثیت پر بھی کچھ عرض کرنا چاہوں گا اور یہ درخواست کروں گا۔ کہ مندرجہ ذیل حقائق پر تھوڑی دیر کیلئے خالی الذہن ہو کر ہٹھنڈے دل و دماغ کے ساتھ غور فرمایا جائے۔

### ☆ جمیعتہ کے كالعدم قرار پانے کے بعد نظام العلماء :

جہاں تک جمیعتہ علماء اسلام کا تعلق ہے صوبائی انتخابات کی تکمیل کے بعد مرکزی انتخاب سے قبل جماعت کا عدم قرار پائی۔ ہر سطح کے دفاتر تسلیم ہو گئے۔ مرکز سے لے کر مقامی شاخوں تک رکن سازی کا ریکارڈ تتر ہو گیا اور مرکزی مجلس عمومی با ضابطہ طور پر تکمیل نہ پاسکی۔

☆ نظام العلماء پاکستان کا ڈھانچہ اور نظام عارضی طور پر دستور و ضابطہ کی کارروائیوں اور موشگانیوں میں پڑے بغیر قائم کیا گیا اور اسکے سب مراحل دستور و ضابطہ کی بجائے افہام و تفہیم اور اعتقاد کی فضائیں طے ہوئے غیر دستوری اور بے ضابطہ مراحل:

ورنہ اگر دستور کی زبان میں بات کی جائے تو نظام العلماء پاکستان کی تکمیل سے لے کر اب تک کے تمام مراحل غیر دستوری اور بے ضابطہ قرار پاتے ہیں۔ مثلاً

(1) جس اجلاس میں نظام العلماء پاکستان کے قیام کا فیصلہ ہوا وہ نہ تو با ضابطہ طور پر بلا یا گیا تھا اور نہ ہی اس کے لئے ایجنسڈ اجاري ہوا تھا۔ مدرسہ محرن العلوم خانپور کے جلسہ دستار بندی کے موقع پر جمع ہونے والے جماعتی حضرات دارالحدیث میں اکٹھے ہوئے اور اس نشست کو قومی کونشن قرار دے کر نہ صرف نظام العلماء پاکستان کے قیام کا فیصلہ ہوا بلکہ مرکزی عہدہ داروں کا انتخاب بھی وہیں عمل میں لا یا گیا۔

(۲) لاہور میں نظام العلماء پاکستان کے دستور کی منظوری کیلئے جس مجلس عمومی کا اجلاس منعقد ہوا خود اس کی اپنی دستوری بنیاد موجود نہیں ہے مجلس عمومی کے اجلاس کیلئے شرعاً کا تعین جس فارمولہ کے مطابق کیا گیا وہ صرف حضرت مولانا مفتی محمود قدس سرہ العزیز اور میرے درمیان طے پایا اور اسی کے مطابق اجلاس منعقد ہوا۔ اب اگر ناظم عمومی اور ایک ناظم کے درمیان طے پاچانے والا فارمولہ مجلس عمومی کی تشكیل کیلئے دستوری بنیاد بن سکتا ہے تو یہ اجلاس بھی دستوری تھا اور اس میں منظور کیا جانے والا دستور بھی باضابطہ کہلا سکتا ہے ورنہ جو دستور کی حیثیت اس اجلاس کی طے پائے گی اس میں منظور ہونے والے دستور کی حیثیت اس سے یقیناً مختلف نہیں ہوگی۔

(۳) یہی وجہ ہے کہ حضرت مفتی صاحب رحمہ اللہ تعالیٰ کی وفات کے بعد خانپور میں مجلس شوریٰ کے پہلے اجلاس میں جب یہ سوال اٹھا کہ ناظم عمومی کے انتخاب کی مجاز مجلس شوریٰ نہیں مجلس عمومی ہے تو وہیں یہ سوال پیدا ہو گیا کہ مجلس عمومی کی تشكیل کی بنیاد کیا ہو گی؟ اس پر یہ فیصلہ ہوا کہ جمعیۃ علماء اسلام کی رکن سازی کا جو ریکارڈ مرکزی دفتر میں کالعدم قرار پائے جانے سے قبل موجود تھا اسکی بنیاد پر مجلس عمومی کیلئے نمائندے بلائے جائیں لیکن بدقتی سے مرکزی مجلس عمومی کی تشكیل کی بنیاد طے کرنے جیسا اہم اور بنیادی فیصلہ مجلس شوریٰ میں ہوا جو دستور کی بنیاد پر قائم ہونے والی مجلس عمومی کو بھی باضابطہ تسلیم نہیں کیا جا سکتا۔

(۴) دستور کی منظوری کے بعد مجلس عمومی کی تشكیل کا ایک ہی دستوری راستہ تھا کہ نئے سرے سے رکن سازی ہوتی اور ابتدائی، ضلعی اور صوبائی سطح پر مرحلہ وار باضابطہ انتخابات کے بعد مرکزی مجلس عمومی کے ارکان کا رکن سازی کے تناوب سے چنانہ ہوتا اسکے سوا اور کسی بھی ذریعہ سے تشكیل پانے والی مجلس عمومی کو دستور کی زبان میں باضابطہ اور دستوری قرار نہیں دیا جا سکتا۔ ان گزارشات کا مقصد ہرگز نہیں ہے کہ میں ان مرافق پر کوئی اعتراض کر رہا ہوں بلکہ مقصد صرف یہ ہے کہ دستور کے حوالے سے مجاز آرائی کرنے والے بزرگ تصویر کے درمیان رخ کو بھی سامنے رکھیں ورنہ میں ان تمام مرافق کو درست سمجھتا ہوں اس لئے کہ جماعتی معاملات میں ہمیشہ باہمی اعتماد و معاہمت کو بالا دتی حاصل ہوتی ہے اور جو امور اعتماد و معاہمت کے ذریعہ طے پاجائیں ان کے لئے دستوری موشکافیوں کا صرف نظر کرنا ہی جماعت کا مفاد اور حقیقت پسندانہ طرز عمل ہوتا ہے اور پھر اسے اگر جسارت پر محمل نہ کیا جائے تو یہ عرض کرنا چاہوں گا کہ یہ کونسا دستوری طرز عمل ہے کہ ایک طرف تو ناظم عمومی کے انتخاب کیلئے مرکزی مجلس شوریٰ کو مجاز ادارہ تسلیم نہ کیا گیا اور دوسری

طرف بعض صوبائی مجالس شوریٰ نے نہ صرف اس سلسلہ میں دوٹوک فیصلے کئے بلکہ صوبائی مجلس شوریٰ کے مبینہ فیصلے سے اختلاف کے الزام میں کراچی کے ایک سرکردہ جماعتی عہدہ دار کے جماعت سے اخراج کے نوٹس تک بات پچھی۔

مجلس شوریٰ کے اجلاس میں غیر ارکان کی شمولیت پر نہ صرف اصرار کیا گیا بلکہ شریک نہ کرنے کی صورت میں اجلاس کے باہیکات کی دھمکی تک کی نوبت آئی۔

☆ حضرت مولانا خان محمد کنڈیاں کی دستور مجلس سے چشم پوشی:

حضرت مولانا خان محمد صاحب دامت برکاتہم ہمارے مخدوم و محترم بزرگ ہیں اور بلاشبہ ان بزرگوں میں سے ہیں جن کی دعاؤں اور برکات کے سہارے ہم جی رہے ہیں لیکن جب بات دستور کے حوالے سے ٹھہری ہے تو ادب، احترام، محبت اور عقیدت کے تمام ترجیبات اور احساسات کے ساتھ یہ عرض کرنا چاہوں گا کہ دستور کی پابندی کا یہ کونسا پہلو ہے کہ حضرت مولانا خان محمد صاحب دامت برکاتہم ایک طرف تو مجلس تحفظ ختم نبوت پاکستان کے امیر ہیں جس کے دستور میں یہ شق موجود ہے کہ مجلس کا کوئی عہدہ دار کسی دوسری جماعت کا عہدہ دار نہیں ہو سکتا اور دوسری طرف حضرت موصوف جمعیۃ علماء اسلام اور اس کے بعد نظام الحلماء پاکستان کے مرکزی نائب امیر بھی بدستور چلے آتے ہیں اور پھر حضرت مدظلہ العالیٰ ایک طرف تو مجلس تحفظ ختم نبوت پاکستان کے ترجمان ہفت روزہ "لولاک" فیصل آباد کے ۲۲ راپر میل ۱۸۸۴ء کے تازہ شمارہ کے صفحہ اول پر یہ اعلان فرماتے ہیں کہ "مجلس تحفظ ختم نبوت پاکستان ایک غیر سیاسی، مذہبی جماعت ہے اس کا ملک کی ایکشنی سیاست سے کوئی تعلق نہیں ہے اسکی امارت کا بوجھ میرے ناقواں کندھوں پر ہے اس نے مجلس کے علاوہ کسی اور جماعت کی کوئی زیشپ کا سوال ہی پیدا نہیں ہوتا" اور دوسری طرف نظام الحلماء پاکستان کے مجلس عمومی کے جس متوازی اجلاس کے ۰۰ امریٰ کو شیر انوالہ لا ہور میں منعقد کرنے کا اعلان کیا گیا ہے اسکے چار کنوئیروں میں نہ صرف حضرت مولانا خان محمد صاحب مدظلہ العالیٰ کا اسم گرامی موجود ہے بلکہ دستخط مبارک بھی ثابت ہیں۔

☆ مولانا درخواستی پر آمرانہ رویہ وغیرہ تین الزامات کی حقیقت:

امیراًگرا اجلاس طلب نہ کر رہا ہو اور ارکان اجلاس بلانا چاہیں تو اسکے لئے دستور کی دفعہ ۱۹ میں واضح طریق کا موجود ہے اس دستوری طریق کار سے انحراف کر کے چار بزرگوں سے مجلس عمومی کے متوازی اجلاس کا دائی بنتے کا جو فیصلہ فرمایا ہے وہ کونے دستور کا حصہ ہے؟

دستوری مسائل کے منصر تجزیہ و تحلیل کے بعد اب میں حضرت الامیر مولانا محمد عبداللہ درخواستی

دامت برکاتہم پر لگائے گئے غیر دستوری اور آمرانہ رویہ کے الزام پر بھی کچھ عرض کرنا چاہوں گا اسلئے یہ الزام بھی دستور کی زبان میں درست قرار نہیں پاتا اگر حضرت الامیر مظہر کے رویہ میں شدت اور اس کے بے چک ہونے کی شکایت کی جاتی تو کسی حد تک قابل غور تھی لیکن اس رویہ کو غیر دستوری قرار دینے کی خود دستور نہیں کرتا ہے مثلاً اس ضمن میں حضرت الامیر مظہر کے طرز عمل پر جو اعتراضات کئے جاتے ہیں وہ تین ہیں۔

- (۱) انہوں نے مجلس شوریٰ کی عمومی رائے کو نظر انداز کر کے اپنے فیصلہ کو مجلس شوریٰ کے فیصلے کے نام سے پیش کیا۔
- (۲) انہوں نے مجلس عمومی کو ناظم عمومی کے انتخاب کے سلسلہ میں ووٹنگ کا حق نہیں دیا۔
- (۳) انہوں نے جماعت کو توڑ دیا۔

جہاں تک مجلس شوریٰ کی عمومی رائے کو نظر انداز کرنے کا تعلق ہے اس ضمن میں دستور کی دفعہ اشتہ (د) کے ان الفاظ پر ایک نظر ڈال لیجئے۔ ”جو معاملات مجلس شوریٰ میں مختلف فیہا ہوں گے ان میں آخری فیصلہ امیر کے ہاتھ میں ہوگا“

اس کا مطلب اس کے سوا کیا ہے کہ مجلس شوریٰ میں اختلاف رائے کی صورت میں قلت و کثرت کا اعتبار کئے بغیر امیر اپنی صواب دیدی پر فیصلہ کرنے کا حق رکتا ہے اور اس کے فیصلہ کو غیر دستوری قرار نہیں دیا جا سکتا۔ مجلس عمومی کو ووٹ کا حق نہ دینے کے سلسلے میں بھی حضرت الامیر مظہر کے طرز عمل کو زیادہ سے زیادہ شدت ترتیب کی غلطی پر ہی محمول کیا جا سکتا ہے۔ سراسر غیر دستوری قرار دینے کی گنجائش نہیں ہے اس لئے کہ دستور کے دفعہ اشتہ (و) میں درج ہے کہ ”ہر تنظیم کی مجلس عمومی سب سے پہلے امیر کا انتخاب کرے گی اس کے بعد باقی عہدہ داروں کا لیکن ان کا انتخاب امیر کی منظوری پر ہی حقیقی متصور ہوگا۔“ یعنی امیر کے سواباقی تمام عہدہ داروں مجلس عمومی کی طرف سے منتخب ہو جانے کے بعد بھی امیر کی منظوری اور توثیق کے محتاج ہیں اور اس معاملہ میں امیر کی رائے کو بالا دستی اور فیصلہ کن فوقيت حاصل ہے اس لئے اب اعتراض کی صرف یہ پہلو باقی رہ جاتا ہے کہ امیر محترم اگر ایک شخص کو بطور ناظم عمومی قبول کرنے کو تیار نہیں تھے تو انہیں انتخاب کے بعد اپنا دستوری حق استعمال کر کے اسے نامنظور کر دینا چاہئے تھا انتخاب سے پہلے ہی اپنے بے چک موقف کا اعلان کیوں کر دیا؟ لیکن اگر وقت نظر سے کام لیا جائے تو دونوں صورتوں میں سے احون ابلیغین کی صورت ہے جسے حضرت الامیر مظہر نے اختیار کیا فاہم و تدریں!

باقی رہا جماعت کو توڑنے کا مسئلہ تو اس بارے میں انتہائی ادب و احترام کے ساتھ یہ جسارت کروں گا کہ یہ خلاف واقعہ تاثر پھیلانے والے بزرگوں نے جماعت اور اس کے ورکروں کے ساتھ کوئی انصاف نہیں کیا اسلئے کہ حضرت الامیر مدظلہ نے جماعت کو توڑنے کا ہرگز فیصلہ نہیں کیا صرف مرکزی وصوبائی تنظیموں کو عارضی طور پر توڑا ہے ضلعی اور مقامی سطح پر جماعت بدستور موجود ہے اور مرکزی وصوبائی تنظیموں کو توڑنے کا فیصلہ بھی خانپور میں مجلس عمومی کے اجلاس میں پیش آنے والی افسوسناک صورت حال کے بعد ناگزیر تھا کیونکہ اگر مجلس عمومی کے عنوان سے جمع ہو جانے والے جذباتی ہجوم کو اس وقت فیصلہ کیلئے آزاد چھوڑ دیا جاتا تو مقاہمت اور بات چیت کی جو مسامی اس کے بعد سے اب تک جاری ہیں (اور جن کے بار آور ہونے کا کم از کم مجھے ضروری یقین ہے) ان مسامی کیلئے بھی کوئی گنجائش ہی نہ رہ جاتی اور جماعت کا مستقبل وقتی جذباتیت کی بھیث چڑھ جاتا۔ ان معروضات کے بعد میں پھر اپنے موقف کی طرف آتا ہوں جو آج بھی یہی ہے کہ یہ مسئلہ وہ نیک کا نہیں افہام و تفہیم کا ہے اور اب بھی اس کا حل یہ ہے کہ محاذ آرائی، اختیابی مہم اور ایک دوسرے کے خلاف الزام تراشی کے سلسلہ یکسر ترک کر کے مجلس شوریٰ کی سطح پر آپس میں بیٹھ کر حضرت الامیر مدظلہ کی سرپرستی اور سربراہی میں اس مسئلہ کو نمٹالیا جائے۔

صاحبزادہ فضل الرحمن صاحب کو پہلے مرحلہ میں ہی ناظم عمومی بنادیا مناسب نہیں ہے اس لئے مولانا عبداللہ انور کو ناظم اور صاحبزادہ فضل الرحمن صاحب کو ناظم اول تسلیم کر لیا جائے تاکہ جماعتی کام میں جمود ختم کر کے کام کو آگے بڑھایا جاسکے۔

**مولانا درخواستی کا ایم آرڈی سے لائقی کا واضح اعلان:**

میں ایم آرڈی کی صورت میں پیپلز پارٹی کے ساتھ اشتراک عمل کے بارے میں بھی مختصر آتنی بات عرض کر دینا ضروری سمجھتا ہوں کہ پارٹی کے سربراہ کی حیثیت سے حضرت درخواستی مدظلہ کے واضح اعلان لائقی کے بعد اب ہمارا ایم آرڈی کے ساتھ کوئی تعلق باقی نہیں ہے اور صاحبزادہ فضل الرحمن صاحب کی طرف سے اس ناشر کا اظہار درست نہیں ہے کہ ابھی اس سلسلہ میں فیصلہ ہوتا باتی ہے حضرت الامیر مدظلہ کا قطعی فیصلہ سامنے آچکا ہے اور اب اس معاملہ میں شکوک و شبہات کا کوئی جواز نہیں ہے۔ مجھے امید ہے کہ جماعتی بزرگ اور احباب میری گزارشات پر پوری سمجھیگی اور توجہ کے ساتھ غور فرمائیں گے اور اس بارے میں مجھے اپنی گراں قدر رائے سے جلد از جلد آگاہ فرمائیں گے تاکہ اگر میری سوچ میں کوئی کوتا ہی ہے تو میں اس پر نظر ہانی کر سکوں۔ والسلام: احقر ابو عمر زاہد المراشدی

خطیب مرکزی جامع مسجد گوجرانوالہ، سابق مرکزی ناظم نظام العلماء پاکستان